
Yajurvedaprokta Shiva Stuti

ಯಜುರ್ವೇದಪ್ರೋಕ್ತಾ ಶಿವಸ್ತುತಿಃ

Document Information



Text title : Yajurvedaprokta Shiva Stuti

File name : yajurvedaproktaAshivastutiH.itx

Category : shiva, shivarahasya, stuti

Location : doc_shiva

Proofread by : Ruma Dewan

Description/comments : shrIshivarahasyam | ugrAkhyah saptamAMshaH | adhyAyaH 22| 61-87||

Latest update : June 16, 2024

Send corrections to : sanskrit at cheerful dot c om


This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

June 16, 2024

sanskritdocuments.org



ಯಜುರ್ವೇದಪ್ರೋಕ್ತಾ ಶಿವಸ್ತುತಿಃ



(ಶಿವರಹಸ್ಯಾಂತರ್ಗತೇ ಉಗ್ರಾಖ್ಯೇ)
ಯಜುರ್ವೇದ ಉವಾಚ
ಅಣೋರಣಿಯಾನ್ಮಹತೋ ಮಹೀಯಾ-
ನಾತ್ಮಾ ಗುಹಾಯಾಂ ನಿಹಿತೋಽಸ್ಯ ಜಂತೋಃ .
ತಮಕ್ರತುಂ ಪಶ್ಯತಿ ವೀತಶೋಕೋ
ಧಾತುಃ ಪ್ರಸಾದಾನ್ಮಹಿಮಾನಮೀಶಂ .. 61..
ಋತಂ ಸತ್ಯಂ ಪರಂ ಬ್ರಹ್ಮ ಪುರುಷಂ ಕೃಷ್ಣಪಿಂಗಲಂ .
ಊರ್ಧ್ವರೇತಂ ವಿರೂಪಾಕ್ಷಂ ವಿಶ್ವರೂಪಂ ವದಾಮ್ಯಹಂ .. 62..
ಹಿರಣ್ಯಬಾಹುಮೀಶಾನಂ ಹಿರಣ್ಯಪತಿಮವ್ಯಯಂ .
ಭಸ್ಮ ಧೃತ್ವಾ ಲಲಾಟಾದೌ ಭಜಧ್ವಂ ವೃಷಭಧ್ವಜಂ .. 63..
ಅಂಬಿಕಾಪತಿಮವ್ಯಕ್ತಮುಮಾಪತಿಮನಾಮಯಂ .
ಭಸ್ಮ ಧೃತ್ವಾ ಲಲಾಟಾದೌ ಭಜಧ್ವಂ ವೃಷಭಧ್ವಜಂ .. 64..
ರುದ್ರಂ ಪಶುಪತಿ ಸ್ಥಾನುಮಾದ್ಯಂತರಹಿತಂ ಶಿವಂ .
ಭಸ್ಮ ಧೃತ್ವಾ ಲಲಾಟಾದೌ ಭಜಧ್ವಂ ವೃಷಭಧ್ವಜಂ .. 65..
ಅನಂತಮಪ್ರತೀಕಾರಮಪರಾವೃತ್ತತೇಜಸಂ .
ಭಸ್ಮ ಧೃತ್ವಾ ಲಲಾಟಾದೌ ಭಜಧ್ವಂ ವೃಷಭಧ್ವಜಂ .. 66..
ಆನಂದಮಯಮೀಶಾನಮದ್ವೈತಂ ನಿಷ್ಕಲಂ ಪ್ರಭುಂ .
ಭಸ್ಮ ಧೃತ್ವಾ ಲಲಾಟಾದೌ ಭಜಧ್ವಂ ವೃಷಭಧ್ವಜಂ .. 67..
ನಿರ್ಗುಣಂ ನಿರ್ಮಲಂ ಶುದ್ಧಂ ನಿರವದ್ಯಂ ನಿರಂಜನಂ .
ಭಸ್ಮ ಧೃತ್ವಾ ಲಲಾಟಾದೌ ಭಜಧ್ವಂ ವೃಷಭಧ್ವಜಂ .. 68..
ಶಾಂತಂ ಪ್ರಸನ್ನವದನಮುಮಾಸಂಶ್ಲಿಷ್ಟವಿಗ್ರಹಂ .
ಭಸ್ಮ ಧೃತ್ವಾ ಲಲಾಟಾದೌ ಭಜಧ್ವಂ ವೃಷಭಧ್ವಜಂ .. 69..
ಉಗ್ರಂ ಭೀಮಂ ಭವಂ ಶರ್ವಂ ಭಕ್ತಸರ್ವಪ್ರದಂ ಹರಂ .
ಭಸ್ಮ ಧೃತ್ವಾ ಲಲಾಟಾದೌ ಭಜಧ್ವಂ ವೃಷಭಧ್ವಜಂ .. 70..
ಮಹೇಶಂ ಶಂಕರಂ ಶಂಭುಂ ಶರಣಾಗತವತ್ಸಲಂ .
ಭಸ್ಮ ಧೃತ್ವಾ ಲಲಾಟಾದೌ ಭಜಧ್ವಂ ವೃಷಭಧ್ವಜಂ .. 71..


ಭಗವಂತಮುಮಾಕಾಂತಮನಂತಮಪರಾಜಿತಂ .
 ಭಸ್ಮ ಧೃತ್ವಾ ಲಲಾಟಾದೌ ಭಜಧ್ವಂ ವೃಷಭಧ್ವಜಂ .. 72..
 ವಿಶ್ವೇಶ್ವರಂ ಮಹಾದೇವಂ ತ್ರಿಯಂಬಕಮಜಂ ಶಿವಂ .
 ಭಸ್ಮ ಧೃತ್ವಾ ಲಲಾಟಾದೌ ಭಜಧ್ವಂ ವೃಷಭಧ್ವಜಂ .. 73..
 ತ್ರಿಪುರಾಂತಕಮಾರಾಧ್ಯಮಾರಾಧಕವರಪ್ರದಂ .
 ಭಸ್ಮ ಧೃತ್ವಾ ಲಲಾಟಾದೌ ಭಜಧ್ವಂ ವೃಷಭಧ್ವಜಂ .. 74..
 ತ್ರಿಕಾಗ್ನಿಕಾಲಂ ಸಾಕರಂ ನಿರಾಕಾರಂ ಸುಮಂಗಲಂ .
 ಭಸ್ಮ ಧೃತ್ವಾ ಲಲಾಟಾದೌ ಭಜಧ್ವಂ ವೃಷಭಧ್ವಜಂ .. 75..
 ಕಾಲಾಗ್ನಿರುದ್ರಂ ಕಾಮಾರಿಂ ಕಾಲಕೂಟವಿಷಾದನಂ .
 ಭಸ್ಮ ಧೃತ್ವಾ ಲಲಾಟಾದೌ ಭಜಧ್ವಂ ವೃಷಭಧ್ವಜಂ .. 76..
 ನೀಲಕಂಠಂ ಭಸ್ಮಭೂಷಂ ಸರ್ವೇಶ್ವರಮಕಲ್ಮಷಂ .
 ಭಸ್ಮ ಧೃತ್ವಾ ಲಲಾಟಾದೌ ಭಜಧ್ವಂ ವೃಷಭಧ್ವಜಂ .. 77..
 ಸದಾಶಿವ ಶಿವಾಕಾರಂ ಮಹಾದೇವಮುಮಾಪತಿಂ .
 ಭಸ್ಮ ಧೃತ್ವಾ ಲಲಾಟಾದೌ ಭಜಧ್ವಂ ವೃಷಭಧ್ವಜಂ .. 78..
 ಈಶಾನಂ ಸರ್ವವಿದ್ಯಾನಾಂ ಸರ್ವವಿದ್ಯಾಪ್ರದಂ ಸದಾ .
 ಭಸ್ಮ ಧೃತ್ವಾ ಲಲಾಟಾದೌ ಭಜಧ್ವಂ ವೃಷಭಧ್ವಜಂ .. 79..
 ಈಶ್ವರಂ ಸರ್ವಭೂತಾನಾಂ ಬ್ರಹ್ಮಾಧಿಪತಿಮಕ್ಷಯಂ .
 ಭಸ್ಮ ಧೃತ್ವಾ ಲಲಾಟಾದೌ ಭಜಧ್ವಂ ವೃಷಭಧ್ವಜಂ .. 80..
 ಬ್ರಹ್ಮಣೋಽಧಿಪತಿಂ ದೇವ ಪರಬ್ರಹ್ಮ ಶಿವಾತ್ಮಕಂ .
 ಭಸ್ಮ ಧೃತ್ವಾ ಲಲಾಟಾದೌ ಭಜಧ್ವಂ ವೃಷಭಧ್ವಜಂ .. 81..
 ವಿಶ್ವತಶ್ಚಕ್ಷುಷಂ ದೇವಂ ವಿಶ್ವತೋಮುಖಮವ್ಯಯಂ .
 ಭಸ್ಮ ಧೃತ್ವಾ ಲಲಾಟಾದೌ ಭಜಧ್ವಂ ವೃಷಭಧ್ವಜಂ .. 82..
 ವಿಶ್ವತೋ ಬಾಹುಮವ್ಯಕ್ತಂ ವಿಶ್ವತಃ ಪಾದಮಕ್ಷರಂ .
 ಭಸ್ಮ ಧೃತ್ವಾ ಲಲಾಟಾದೌ ಭಜಧ್ವಂ ವೃಷಭಧ್ವಜಂ .. 83..
 ಸಮಸ್ತಹೇತುಮಾಶಾಸ್ಯಂ ಸೋಮಂ ಸೋಮಾರ್ಥಶೇಖರಂ .
 ಭಸ್ಮ ಧೃತ್ವಾ ಲಲಾಟಾದೌ ಭಜಧ್ವಂ ವೃಷಭಧ್ವಜಂ .. 84..
 ಭಜಧ್ವಂ ಶ್ರೀಮಹಾದೇವಂ ಚತುರ್ವರ್ಗಫಲಪ್ರದಂ .
 ಹರಿಂ ಹರಂತಂ ಶ್ರೀರುದ್ರಂ ವಿಶ್ವಸ್ಯೇಶಾನಮವ್ಯಯಂ .. 85..
 ಭಜಧ್ವಂ ಮುನಯೋ ನಿತ್ಯಂ ತ್ಯಕ್ತ್ವಾನ್ಯಾಮರಪೂಜನಂ .
 ಭ್ರಮಂ ತ್ಯಕ್ತ್ವಾ ಭವಂತಸ್ತು ಭವಾನೀರಮಣಂ ಪ್ರಭುಂ .. 86..
 ಭಗವಂತಂ ಭವಾರಾತಿಂ ಭಜಧ್ವಮಭಯಪ್ರದಂ .. 87..
 .. ಇತಿ ಶಿವರಹಸ್ಯಾಂತರ್ಗತೇ ಯಜುರ್ವೇದಪ್ರೋಕ್ತಾ ಶಿವಸ್ತುತಿಃ ಸಂಪೂರ್ಣಾ ..

ಯಜುರ್ವೇದಪ್ರೋಕ್ತಾ ಶಿವಸ್ತುತಿಃ


- .. ಶ್ರೀಶಿವರಹಸ್ಯಂ . ಉಗ್ರಾಖ್ಯಾಃ ಸಪ್ತಮಾಂಶಃ . ಅಧ್ಯಾಯಃ 22. 61-87..

- .. shrIshivarahasyam . ugrAkhyah saptamAMshaH . adhyAyaH 22 . 61-87..

Proofread by Ruma Dewan

——
Yajurvedaprokta Shiva Stuti

pdf was typeset on June 16, 2024

——
Please send corrections to sanskrit@cheerful.com

